

Northern Coalfields Limited

(Govt. of India Mini Ratna Company)

Post- Singrauli Colliery

Distt- Singrauli MP PIN-486889



नॉर्दर्न कोलफील्ड्स लिमिटेड

(भारत सरकार का एक मिनि रत्न प्रतिष्ठान)

पोस्ट सिंगरौली कोलियरी,

जिला- सिंगरौलीम. प्र., पिन 486889

CIN- U10102MP1985GOI003160

Phone: 07805- 266808 (Off) , 266640 (Fax)email: pro@ncl.gov.inwebsite : www.ncl.gov.in

An ISO: 9001, ISO: 14001 & OHSAS: 18001 Certified Company

पत्र क्र0 एनसीएल/ज0स0वि0/प्रेसवि0/2016-17/145

दिनांक- 27/06/2016

प्रेस विज्ञप्ति

सुगंधा महिला समिति ने किया छाता वितरण
रांची बस्ती और मुरली बस्ती के 80 लोग हुए लाभान्वित

भारत सरकार की मिनी रत्न कंपनी नॉर्दर्न कोलफील्ड्स लिमिटेड (एनसीएल) द्वारा स्थानीय लोगों के लिए किए जा रहे कल्याणकारी कार्यों की श्रृंखला में एक और सराहनीय प्रयास किया गया है। कंपनी की झिंगुरदा परियोजना की सुगंधा महिला समिति ने गत शनिवार को परियोजना के समीप स्थित रांची बस्ती और मुरली बस्ती के ग्रामीणों को बरसात से बचने तथा उनके रोजमर्रा के काम में बरसात से होने वाले व्यवधान से बचाने के लिए छाता वितरण किया गया। सुगंधा महिला समिति की अध्यक्ष श्रीमती नीरजा गोमास्ता छाता वितरण कार्यक्रम में बतौर मुख्य अतिथि उपस्थित थीं।

कार्यक्रम को संबोधित करते हुए श्रीमती गोमास्ता ने कहा कि बरसात के मौसम में ग्रामीण तबके के गरीब लोगों को बरसात में भीगते हुए अपने कार्यस्थल पर जाना पड़ता है। इस छाता वितरण से ऐसे लोगों को बरसात में अपने कार्यस्थल तक जाने से कुछ राहत अवश्य मिलेगी। ऐसे लोगों को बरसात से बचने में थोड़ी भी मदद मिलती है, तो हमें खुशी मिलेगी। साथ ही, उन्होंने कहा कि सुगंधा महिला समिति हमेशा से किसी न किसी रूप में जरूरतमंद व्यक्तियों की मदद करती रही है और आगे भी हरसंभव प्रयास करती रहेगी।

कार्यक्रम में लगभग 80 ग्रामीणों को छाते बांटे गए। छाते पाकर ग्रामीणों के चेहरे पर खुशी की लहर दौड़ गई और सभी ने छाता देने के लिए सुगंधा महिला समिति को धन्यवाद दिया।

कार्यक्रम को सफल बनाने में सुगंधा महिला समिति की श्रीमती सुधा मिस्त्री, मोहतरमा जाहिरा खातून, श्रीमती रितु मुंशी, श्रीमती अर्चना सिंह, श्रीमती उषा कुमार, श्रीमती सुनीता कुमार एवं श्रीमती रीना सिंह ने सराहनीय योगदान दिया।

(सीरज कुमार सिंह)
जनसंपर्क अधिकारी